



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1710/25 - 2011 ජුනි 17 වැනි සිකුරාදා - 2011.06.17

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී. - බී. 104/44.

භාර ආඥාපනත (87 වන අධිකාරය)

114 වැනි වගන්තිය යටතේ නියමය

“ශ්‍රී රාමි වන්ද සභාව - ශ්‍රී ලංකා භාරය” යන භාරයේ භාරකරුවන්, එනම් -

1. වෙල්ලයියා සුන්දරමුර්ති මහතා,
2. ආචාර්ය ශ්‍රීනිවස් වාරාන් මහතා,
3. තම්බයියා කනගසිංහම් මහතා,
4. අරුනසේලම් ආරුමුගම් සතාසිවම් මහතා,
5. කාමලින් වාන්දනී විල්ලවරායන් මහත්මිය,
6. කනගසබේයි සන්මුගරත්නම් රත්නවෙල් මහතා, සහ
7. හොරන්ගල්ලගේ දොන් ජයලක්ෂම් මහත්මිය,

විසින්, (87 වැනි අධිකාරය වූ) භාර ආඥාපනතේ 114 වැනි වගන්තිය යටතේ සංස්ථාගත කරනු ලැබීම සඳහා අධිකරණ අමාත්‍යවරයා වෙත ඉල්ලුම් කර ඇති හෙයින් ;

ඉහත කී වගන්තියෙන් මා වෙත පැවරී ඇති බලතල ප්‍රකාර ; අධිකරණ අමාත්‍ය රවුෆ් හකීම් වන මම, එකී භාරකරුවන් සංස්ථාගත කිරීමට මේ නියමයෙන් බලය දෙන අතර -

(අ) එකී භාරයේ රීති යටතේ සහ කොළඹ, ප්‍රසිද්ධ නොතාරිස්, කන්ධියියා නිලකන්ධන් විසින් සහතික කරන ලද 2010 අගෝස්තු මස 20 වැනි දිනැති, අංක 1927 දරන භාර ප්‍රකාශනය යටතේ යථා පරිදි පත් කරන ලද භාරකරුවන් සහ ඔවුන්ගේ තත්කාලීන අනුප්‍රාප්තිකයන් “ශ්‍රී රාමි වන්ද සභාව - ශ්‍රී ලංකා භාරය” යන නාමය සහ අභිධානය යටතේ, අවිච්ඡින්න පැවැත්මක් සහ පොදු මුද්‍රාවක් ඇති සංස්ථාවක් විය යුතු යයි ද;

(ආ) එකී භාරකරුවන් විසින්, එකී නාමය සහ අභිධානය, යටතේ කවර හෝ විස්තරයකට අයත් වංචල හෝ නිශ්චල දේපල, එකී භාරය වෙනුවෙන් මිලදී ගැනීම, භාර ගැනීම, දැරීම, ණයට ගැනීම හෝ අන්‍යාකාරයකින් අත්කර ගැනීම, විකිණීම, හුවමාරු කිරීම, උකස් කිරීම, ඔඩපනය කිරීම, බදු දීම හෝ අන්‍යාකාරයකින් බැහැර කිරීම කළ හැකි යයි ද; සහ

(ඇ) එකී භාරයට අදාළව පැන නගින සියලු නඩු නිමිතිවල දී සහ නඩුවල දී ශ්‍රී ලංකාව තුළ හෝ ඉන් පිටත කවර හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට සහ පවරනු ලැබීමට ද, උත්තර දීමට සහ උත්තර දෙනු ලැබීමට ද, විත්තිවාචක ඉදිරිපත් කිරීමට සහ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව හා බලය ඇත්තේ යයි ද,

විධාන කර ප්‍රකාශ කරමි.

මේ නියමය ප්‍රත්‍යාදිෂ්ට කිරීම, නැතහොත් අවශ්‍ය යයි මට පෙනී යන ආකාරයකින් එය කලින් කල වෙනස් කිරීම හෝ සංශෝධනය කිරීම, මා විසින් කරනු ලැබිය හැකි ය.

2011ක් වූ ජූනි මස 02 වැනි දින,
කොළඹ දී ය.

රවුෆ් හකීම්,
අධිකරණ අමාත්‍ය.

07-118